

राज्यातील न्यायिक अधिकाऱ्यांसाठी १८५५ Laptops
खरेदी करण्याच्या प्रस्तावास प्रशासकीय मान्यता
देण्याबाबत.

महाराष्ट्र शासन
विधि व न्याय विभाग,
शासन निर्णय क्र. संगणक-२०१७/प्र.क्र. ८२/का. ०७
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : २५ ऑक्टोबर, २०१८.

- वाचा :-** १) माहिती तंत्रज्ञान विभाग, शासन निर्णय दिनांक ०१.०८.२०११.
२) केंद्रीय प्रकल्प समन्वयक, ई-कोर्ट प्रकल्प, उच्च न्यायालय, अपील शाखा,
मुंबई यांचे पत्र क्र. Spl./Comp./७३८/२०१७, दिनांक २७.१०.२०१७.
३) दिनांक २९.०९.२०१८ रोजीच्या उच्चाधिकार समितीच्या बैठकीचे इतिवृत्त .

प्रस्तावना :-

मा.उच्च न्यायालय, अपील शाखा, मुंबई यांना ई-कोर्ट प्रकल्पांतर्गत सन २०१३ मध्ये १५०९ लॅपटॉप्स न्यायिक अधिकाऱ्यांना उपलब्ध करून देण्यात आले होते. तथापि, शासनाच्या दिनांक १ ऑगस्ट, २०११ च्या शासन निर्णयान्वये संगणक साहित्य व इतर हार्डवेअर सामुग्री यांचा कार्यकाल हा पाच वर्षांकरिता निश्चित करण्यात आला आहे. त्यानुषंगाने सन २०१३ या वर्षात वितरीत करण्यात आलेले १५०९ लॅपटॉप्सचा कार्यकाल संपुष्टात आल्याने त्याऐवजी नवीन लॅपटॉप्स व नव्याने नियुक्त करण्यात आलेल्या १४० न्यायिक अधिकाऱ्यांकरिता तसेच नजीकच्या काळात २०६ पदांवर नव्याने नियुक्त करण्यात येणाऱ्या न्यायिक अधिकाऱ्यांकरिता लॅपटॉप्स असे एकूण १८५५ लॅपटॉप्स उपलब्ध करून देण्याबाबतचा प्रस्ताव संदर्भ क्रमांक २ नुसार मा. उच्च न्यायालयाकडून प्राप्त झाला होता. दिनांक २९.०९.२०१८ रोजी झालेल्या उच्चाधिकार समितीच्या बैठकीत सदर १८५५ लॅपटॉप्स खरेदीकरिता रु. ११,१३,००,०००/- इतक्या रकमेच्या प्रस्तावास मान्यता देण्यात आली आहे. यानुषंगाने संदर्भ क्र.२ नुसार प्रस्तावित केल्याप्रमाणे न्यायिक अधिकाऱ्यांना १८५५ लॅपटॉप्स खरेदीकरिता रु. ११,१३,००,०००/- इतक्या रकमेच्या प्रस्तावास मान्यता देण्याची बाब शासनाच्या विचाराधीन होती.

शासन निर्णय :-

ई-कोर्ट प्रकल्पांतर्गत २०१३ साली १५०९ न्यायिक अधिकाऱ्यांना वितरीत करण्यात आलेल्या लॅपटॉपऐवजी नवीन १५०९ लॅपटॉप्स व नवनि्युक्त १४० न्यायिक अधिकारी व नजीकच्या काळात २०६ पदांवर नवीन नियुक्त करण्यात येणारे न्यायिक अधिकारी यांना असे एकूण १८५५ लॅपटॉप्स खरेदीकरिता रु. ११,१३,००,०००/- इतक्या रकमेच्या प्रस्तावास या शासन निर्णयान्वये प्रशासकीय मान्यता देण्यात येत आहे.

२. सदर आदेश दिनांक २९.०९.२०१८ रोजीच्या उच्चाधिकार समितीच्या बैठकीच्या कार्यवृत्तान्वये तसेच वित्त विभागाच्या शासन निर्णय क्र. विअप्र २०१३/प्र.क्र.३०/२०१३/ विनियम, भाग-२, दिनांक १७ एप्रिल, २०१५ अन्वये वित्तीय अधिकार नियम पुस्तिका १९७८ भाग-१ उप विभाग-२ मधील अ. क्र. २७ (अ) नियम क्र. ७६ मधील २ व ३ या अटीच्या अनुषंगाने प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

३. उद्योग, ऊर्जा व कामगार विभागाच्या दिनांक ०८.१२.२०१७ च्या शासन निर्णयान्वये माहिती तंत्रज्ञान विषयक सेवा व वस्तूखरेदी बाबत GeM पोर्टलची कार्यपद्धती स्वीकृत करण्यात आली असल्याने त्याप्रमाणे शासनाच्या विहित पद्धतीने खरेदी करण्यात यावी.

४. याप्रित्यर्थ होणारा खर्च "मागणी क्र. जे-२, २०५२ सचिवालय सर्वसाधारण सेवा, (००) विधी व न्याय विभाग, (००) (०२) ई-गव्हर्नन्स प्रकल्पाच्या अंमलबजावणीसाठी तरतूद (२०५२ ५११६) या लेखाशिर्षाखाली "१७ संगणक खर्च" या उद्दिष्टांतर्गत खर्च भागविण्यात येईल व निधीबाबतचे आदेश स्वतंत्ररित्या निर्गमित करण्यात येतील.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपब्ध करण्यात आला असून त्याचा संकेतांक २०१८१०२६११५३२७६४१२ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ. शा. कलोती)

विधि सल्लागार-नि-सह सचिव.

प्रति,

१. महाप्रबंधक, उच्च न्यायालय, मुंबई,
२. केंद्रीय प्रकल्प समन्वयक, ई-कोर्ट प्रकल्प, उच्च न्यायालय, अपील शाखा, मुंबई,
३. महालेखापाल (लेखा व अनुज्ञेयता),-१/२, मुंबई/नागपूर,
४. महालेखापाल (लेखा परीक्षा)-१/२, मुंबई/नागपूर,
५. प्रधान सचिव, वित्त विभाग, मंत्रालय, मुंबई,
६. प्रधान सचिव, नियोजन विभाग, मंत्रालय, मुंबई,
७. संचालक, माहिती तंत्रज्ञान संचालनालय, मंत्रालय, मुंबई,
८. अधिदान व लेखा अधिकारी, मुंबई,
९. संचालक, लेखा व कोषागारे, मुंबई,
१०. लेखा अधिकारी, मुंबई ,
११. सह सचिव, २३ व २४, विधि व न्याय विभाग, मंत्रालय, मुंबई,
१२. निवड नस्ती.